



دفتر مقام معظم رهبری
www.leader.ir

Ali Məqamlı Rəhbər Ramazan bayramı münasibəti ilə əfv fərmanı imzaladı - 21 /Aug/ 2012

İslam İnkilabının Ali Məqamlı Rəhbəri Həzrət Ayətullah Xamenei mübarək Ramazan bayramı münasibəti ilə Məhkəmə Hakimiyyətinin sədri Ayətullah Amoli Laricaninin xahiş məktubuna əsasən, ölkənin Ümumi və İnkilab Məhkəmələri, İqtisadi Cinayətlər Komitəsi və Hərbi Tribunal tərəfindən mühakimə edilmiş bir qrup məhkumun cəzasının əfvi, yaxud yüngülləşdirilməsinə razılıq verdi.

Ayətullah Amoli Laricaninin xahiş məktubunun və Ali Məqamlı Rəhbərin cavabının tam mətni:

Mərhəmətli və Bağışlayan Allahın adı ilə!

İslam İnkilabının Ali Məqamlı Rəhbəri Həzrət Ayətullah Xameneinin mübarək məhzərinə,

Sizə salamlarımı və salamatlıq diləklərimi çatdırır, mübarək Fitr bayramı münasibətilə təbrik edirəm.

İran İslam Respublikası Konstitusiyasının 110-cu maddəsinin 11-ci bəndinin icrası üzrə növbəti əfvin şərt və kriterilərini Sizə təqdim edirəm. Ali Məqamlı Rəhbərlik tərəfindən müsbət cavablandırılacağı təqdirdə, hazırkı müraciətə əsasən, Ümumi və İnkilab Məhkəmələri, İqtisadi Cinayətlər Komitəsi və Hərbi Tribunal tərəfindən mühakimə olunmuş, aşağıda şərh ediləcək şərtlər üzrə cəzasının əfvi, yaxud yüngülləşdirilməsi üçün zəruri tələblərə cavab verdiyi müəyyən edilmiş məhkumlara həqiqi əfv, yaxud cəzanın yüngülləşdirilməsi aktı şamil olunacaq, onlar islami mərhəmətdən bəhrələnəcəklər.

a) Hazırda həbsdə olan şəxslər (daha əvvəl İslami Cəzalar Məcəlləsinin 62-ci maddəsinə təkrar pozmuş şəxslər istisnadır):

1. Bir ilə qədər azadlıqdan məhrum edilmiş şəxslərin cəzasının qalan hissəsi;
2. Bir ildən beş ilə qədər azadlıqdan məhrum edilmiş şəxslərin cəzasının 1/2-i;
3. Beş ildən on beş ilə qədər azadlıqdan məhrum edilmiş şəxslərin cəzasının 1/3-i;
4. On beş ildən artıq müddətə azadlıqdan məhrum edilmiş, bu müddətin ən azı 10 ilini həbsdə keçirmiş şəxslərin cəzasının qalan hissəsi;
5. İslami Cəzalar Məcəlləsinin 718 və 719-cu maddələrində qeyd olunmuş hallar istisna olunmaqla, qəsdən cinayət törətməmiş bütün şəxslərin cəzasının qalan hissəsi;
6. Himayədarlıq Haqqında Qanuna əsasən, övladlarının himayəsi öhdəsində olan qadın məhkumların cəzasının qalan hissəsi;
7. Ağır xəstəliyi olan, yaxud sağalmaz infeksiya xəstəliyə tutulmuş məhkumların cəzasının qalan hissəsi; Həmin məhkumların xəstəlik dərəcəsi Məhkəmə Tibbi Komissiyası tərəfindən təsdiq olunmalıdır. Aydındır ki, Ümumi və

İnqilab Məhkəmələri Cinayət Prosesual Məcəlləsinin 291-ci maddəsinin icrası istiqamətində məhkəmələrin gördüyü tədbirlər hazırkı əfvin tətbiqi üçün maneə deyil.

8. Şəxsiyyətini təsdiq edən sənədə əsasən, yaşı 18-dən aşağı olan məhkumların, yaşı 65-dən yuxarı olan kişi cinsinə mənsub məhkumların və yaşı 50-dən yuxarı olan qadın məhkumların həbs və nağd pulla cərimə cəzasının qalan hissəsi; şəxsiyyətini təsdiq edən etibarlı bir sənədi olmayan xarici ölkə vətəndaşlarının yaşı vilayət mərkəzlərinin Məhkəmə Tibbi Komissiyalarının rəyi əsasında təsdiq olunmalı və onlar cəzalarının 1/3 hissəsini çəkmiş olmalıdırlar;

b) Nağd pulla cərimə cəzasını ödəmək iqtidarında olmadıqları üçün həbsdə yatan məhkumlar:

1. 500 milyon riala qədər olan cərimələrə görə həbsə məhkum edilmiş şəxslərin cəzasının qalan hissəsi;

2. 500 milyon 1 rialdan 1 milyard riala qədər olan cərimələrə görə həbsdə yatan şəxslərin cəzasının 4/5 hissəsi;

c) 6 aya qədər müddətə azadlıqdan məhrum edilmiş şəxslərin cəzası; (d bəndinin 3-cü maddəsinə riayət olunması şərti ilə. Belə ki həmin şəxslərin həbsə məhkumluğu hazırda icrasına başlanmamış olsa da, qətiləşmiş olsun).

d) Əfvin şamil olma şərtləri:

1. Əvvəlki məhkumluqlarında əfvdən yararlanmama;

2. Həbs, yaxud icazəli məzuniyyət müddətində yeni bir cinayətə yol verməmə;

3. Xüsusi bir şikayətçinin olmaması; Belə bir şikayətçi olduğu təqdirdə, onun razılığı alınmalı, yaxud 29 İsfənd 1391-ci il tarixinə qədər zərərçəkmişə (istər fiziki, istərsə də hüquqi şəxs olsun) dəymiş ziyan kompensasiya edilməlidir;

e) Hazırkı əfv aşağıda sadalanan cinayətlərə görə həbs cəzasına məhkum edilmiş şəxslərə şamil olunmur:

1. Silahlı, yaxud işgəncə ilə müşayiət olunan soyğunçuluq hallarına görə məhkum olunma, oğurluğa görə 5 ildən artıq həbs cəzasına məhkum olunma, yaxud daha əvvəl analoji cinayətə görə məhkum olunma;

2. Silahlı, yaxud külli miqdarda narkotik maddə qaçaqmalçılığı; (külli miqdarda narkotik maddə qaçaqmalçılığı deyərəkən "Narkotik Maddələrlə Mübarizə" haqqında qanuna düzəlişlər və əlavə maddələr" qanununun 4-cü maddəsinin 4-cü, 5-ci maddəsinin 6-cı və 8-ci maddəsinin 6-cı bəndində qeyd olunmuş cinayətlər nəzərdə tutulur).

3. Silah-sursat qaçaqmalçılığı;

4. Daxili və xarici təhlükəsizliyin pozulmasına cəhd;

5. Adam oğurluğu;

6. Zorlama;

7. Fəsad və əxlaqsızlıq yuvası qurma;

8. Yeyinti, rüşvətخورluq, dələduzluq;



دفتر مقام معظم رهبری
www.leader.ir

9. Saxta əsginas və qəlp sikkələr hazırlama;

Allahın salanı, rəhməti və bərəkəti nəşibiniz olsun!

Sadiq Laricani
12 avqust 2012-ci il

Mərəhəmətli və Bağışlayan Allahın adı ilə!

Sizə salamlarımı, salamatlıq diləklərimi və mübarək Ramazan bayramı münasibətilə təbriklərimi çatdırıram!

Bu vərəqlərdə dərc olunmuş təklifinizlə razıyam.

Allahın salanı və rəhməti nəşibiniz olsun!

Seyid Əli Xamenei
18 avqust 2012-ci il

Materialdan istifadə edərkən WWW.LEADER.IR sayına istinad zəruridir